

Врз основа на член 22, став 8 од Законот за вработените во јавниот сектор („Службен весник на Република Македонија“ број 27/2014, 199/2014, 27/2016, 35/2018 и 198/2018 и „Службен весник на Република Северна Македонија“ број 143/2019 и 14/2020), а во согласност со член 22, став 1, точка 1 и член 23 од Законот за работните односи („Службен весник на Република Македонија“ број 62/2005, 106/2008 ... 120/2018 и „Службен весник на Република Северна Македонија“ број 267/2020, 151/2021 и 288/2021), Агенцијата за финансиска поддршка во земјоделството и руралниот развој објавува

ЈАВЕН ОГЛАС

за вработување на еден извршител на определено време и тоа:

1. **Помлад соработник за преглед на документација**, одделение за директни плаќања за растително производство, сектор за директни плаќања во земјоделството – 1 (еден) извршител. Покрај општите услови за вработување наведени во овој оглас, кандидатите за ова работно место треба да ги исполнуваат и следниве посебни услови:

- ниво на квалификации VI Б според Македонската рамка на квалификации и најмалку 180 кредити стекнати според ЕКТС или завршен VII/1 степен од полето на **наука за земјиштето и хидрологија (економика на земјоделството и развој), економски науки или организациони науки и управување (менаџмент)**,
- со или без работно искуство во структурата и
- активно познавање на компјутерски програми за канцелариско работење и активно познавање на еден од трите најчесто користени јазици на Европската унија (англиски, француски, германски).

Просечна месечна нето плата: приближно 24.136,00 денари.

Секој од кандидатите за наведеното работно место, покрај наведените услови, треба да ги исполнува и општите услови за вработување наведени во член 31 од Законот за административните службеници („Службен весник на Република Македонија број 27/2014, 199/2014, 48/2015, 154/2015, 5/2016, 142/2016 и 11/2018 и „Службен весник на Република Северна Македонија“ број 275/2019, 14/2020, 215/2021 и 99/2022) и тоа:

- да е државјанин на Република Северна Македонија,
- активно да го користи македонскиот јазик,
- да е полнолетен,
- да има општа здравствена способност за работното место и
- со правосилна судска пресуда да не му е изречена казна забрана на вршење професија, дејност или должност.

Работната недела трае 5 работни дена, од понеделник до петок. Полното работно време на работникот изнесува 40 часа неделно, а во текот на работниот ден трае 8 часа и тоа со почеток меѓу 07:30 и 08:30 часот и крај меѓу 15:30 и 16.30 часот.

Работното место е за вработување на определено време со времетраење до 31.12.2023 година. Со избраниот кандидат ќе се склучи договор за вработување на определено време.

Условите наведени во огласот кандидатите кои аплицираат треба да ги исполнуваат во моментот на пријавувањето.

Потребни документи за аплицирање:

- кратка биографија на македонски јазик (CV) во која на првата страна ќе наведете за кое работно место или работни места аплицирате,
- уверение за завршено соодветно образование (копија) и
- уверение за државјанство (копија).

Документите е потребно да бидат испратени во затворен коверт на кој ќе пишува „оглас за вработување“ на следната адреса:

**Агенција за финансиска поддршка во земјоделството и руралниот развој
бул. 3-та Македонска бригада број 20 (зграда на Македонија табак, блок Ц),
1000 Скопје, Република Северна Македонија**

или да се достават лично во Писарницата на Агенцијата.

Ве молиме да ги доставите само бараните документи и тоа како што е наведено - во копија.

Рокот за поднесување на документи изнесува три работни денови од денот на објавување на овој оглас.

Ненавремената и некомплетна документација нема да биде разгледувана.

Изборот на лице со кое ќе се заснова работен однос на определено време во Агенцијата за финансиска поддршка во земјоделството и руралниот развој ќе се изврши во рок од 45 дена од денот на истекот на рокот за пријавување.

Се охрабруваат сите кандидати кои сметаат дека се способни, мотивирани за тимска работа и ги исполнуваат условите да аплицираат на овој оглас.

Напомена: Сите апликации ќе бидат внимателно разгледувани од страна на Комисија на Агенцијата за финансиска поддршка во земјоделството и руралниот развој. Само кандидатите кои ги исполнуваат потребните услови и имаат уредна документација ќе бидат контактирани.

Комуникацијата со кандидатите ќе се одвива исклучиво преку е-маил, поради што е неопходно во вашето CV да наведете е-маил адреса што редовно ја користите.

Повеќе информации за дејноста на Агенцијата за финансиска поддршка во земјоделството и руралниот развој може да се најдат на www.ipardpa.gov.mk

Лице за контакт:

Ангелина Јовановска

е-пошта: angelina.jovanovska@ipardpa.gov.mk

Тел. +389 2 2445 851